

**Informazzjoni dwar il-proċedimenti quddiem il-UASI**

*Proprietarju tat-trade mark ikkontestata:* ir-rikorrent

*Trade mark ikkontestata kkonċernata:* Reġistrazzjoni internazzjonali li tindika l-Unjoni Ewropea tat-trade mark verbali AROMA – Reġistrazzjoni internazzjonali li tindika l-Unjoni Ewropea Nru 924502

*Proċedimenti quddiem l-UASI:* proċedimenti għal dikjarazzjoni ta' invalidità

*Deċiżjoni kkontestata:* id-deċiżjoni tar-Raba' Bord tal-Appell tal-UASI tal-4 ta' Settembru 2014 fil-Każ R 1887/2013-4

**Talbiet**

- tannulla d-deċiżjoni kkontestata u konsegwentement tiċhad it-talba għal dikjarazzjoni ta' invalidità mressqa minn BSH Bosch und Siemens Hausgeräte GmbH, billi tiddikjara l-validità tal-ghoti tat-trade mark Komunitarja EM Nru 924502 għal prodotti fil-klassi 7 "apparat elettriku għal kċina, jiġifieri blenders, apparat ċentrifugu, magni għall-produzzjoni tal-ghagin, robots għall-kċina u beaters" u 11 "apparat elettriku għat-tisjir, jiġifieri fran li jahdmu bil-konvezzjoni għal użu domestiku, apparat elettrodomestiku għall-produzzjoni tal-hobż, steamers għal użu domestiku, grills, fryers, toasters, apparat għall-waffles, apparat ta' fuq il-mejda li jsahhan is-soppa, apparat għat-tisjir u t-tishin tar-ross, deidratatturi tal-ikel, taġnijiet, pressure cookers, hot plates, fran ghax-xiwi u fran għat-tisjir, apparat għall-gelat u borom għat-tisjir bil-mod" għall-prodotti msemmija;
- tikkundanna lill-UASI għall-ispejjeż.

**Motiv invokat**

- Ksur tal-Artikolu 7(1)(b) u (c) tar-Regolament Nru 207/2009.

---

**Rikors ipprezentat fil-21 ta' Novembru 2014 – Musso vs Il-Parlament**

**(Kawża T-772/14)**

(2015/C 016/69)

*Lingwa tal-kawża:* il-Franċiż

**Partijiet**

*Rikorrent:* François Musso (Ajaccio, Franza) (rappreżentant: A. Gross, avukat)

*Konvenut:* Il-Parlament Ewropew

**Talbiet**

Ir-rikorrent jitlob li l-Qorti Ġenerali joghġobha:

- tilqa' dan ir-rikors u tiddikjarah fondat;
- tannula d-deċiżjoni tat-22 ta' Settembru 2014;
- prinċipalment, fuq il-bażi tal-ksur tal-prinċipju ta' terminu raġonevoli li jaffettwa, skont il-każ, l-eżerċizzju tad-drittijiet tad-difiza;
- jew, fuq il-bażi tal-irregolarità formali għal nuqqas ta' eżattezza u ta' ċertezza tad-dejn;

- sussidjarjament, tordna li dan ir-rikors jingħaqad mar-rikors Musso kontra l-Parlament Ewropew (Nru<sup>o</sup>Registru 633447, Nru Kawża<sup>o</sup>T-589/14) tat-8 ta' Awwissu 2014;
- b'mod iktar sussidjarju, tannulla d-deċiżjoni tat-22 ta' Settembru 2014 affettwata u mnisla mid-deċiżjoni tas-26 ta' Ġunju 2014 li għaliha stess huwa mitlub l-annulament fir-rikors tat-8 ta' Awwissu 2014 (Musso vs Il-Parlament Ewropew, Nru Registru 633447, Nru<sup>o</sup>Kawża T-589/14);
  - fuq il-bażi tal-irregolarità formali għal nuqqas tal-firma tal-President tad-deċiżjoni tas-26 ta' Ġunju 2014;
  - jew fuq il-bażi tal-ksur tad-drittijiet tad-difiża għall-assenza ta' reklamar tad-deċiżjoni tas-17 ta' Lulju 1996 li sservi ta' bażi għad-deċiżjoni tas-26 ta' Ġunju 2014;
  - jew fuq il-bażi tal-insuffiċjenza ta' motivi tad-deċiżjoni tas-26 ta' Ġunju 2014;
  - jew fuq il-bażi tal-ksur tal-prinċipju ta' terminu raġonevoli li jaffettwa l-eżerċizzju tad-drittijiet tad-difiża;
  - jew fuq il-bażi tal-ksur tal-prinċipju ta' dritt miksub;
- tirriżerva lir-rikorrent kwalunkwe dritt, dak kollu dovut, mezzi u azzjonijiet ohra għall-infurzar;
- tikkundanna lill-konvenuta għall-ispejjeż kollha tal-istanza.

### Motivi u argumenti prinċipali

Insostenn tar-rikors tagħha, ir-rikorrenti tinvoka/tinvoka tmien motivi.

1. L-ewwel motiv ibbażat fuq ksur tal-prinċipju ta' terminu raġonevoli li jaffettwa l-eżerċizzju tad-drittijiet tad-difiża tar-rikorrenti, sa fejn id-deċiżjoni tat-22 ta' Settembru 2014, jiġifieri n-nota ta' debitu kkontestata, inharġet tnax-il sena wara li l-Parlament ikkonstata d-dejn tiegħu fil-konfront tar-rikorrent.
2. It-tieni motiv ibbażat fuq irregolarità formali tan-nota ta' debitu kkontestata, sa fejn id-dejn tal-Parlament la huwa ċert u lanqas eżatt fis-sens tal-Artikolu 81 tar-Regolament ta' Delega (UE) Nru<sup>o</sup>1268/2012 <sup>(1)</sup> u ma jstax, barra minn hekk, jiġi vverifikat.
3. It-tielet motiv ibbażat fuq irregolarità formali tad-deċiżjoni tas-26 ta' Ġunju 2014, li warajha nharġet in-nota ta' debitu kkontestata, sa fejn l-imsemmija deċiżjoni ma gietx iffirmata mill-President tal-Parlament skont ir-Regoli tal-Proċedura tal-Parlament Ewropew.
4. Ir-raba' motiv ibbażat fuq ksur tad-drittijiet tad-difiża tar-rikorrent, sa fejn id-deċiżjoni tas-17 ta' Lulju 1996 li serviet bhala bażi għad-deċiżjoni msemmija iktar 'il fuq tas-26 ta' Ġunju 2014, ma gietx ippubblikata, bi ksur tal-Artikolu 28 tar-Regoli tal-Proċedura tal-Parlament Ewropew.
5. Il-hames motiv ibbażat fuq ksur tal-prinċipju ta' kontradittorju.
6. Is-sitt motiv ibbażat fuq insuffiċjenza ta' motivi tad-deċiżjoni msemmija iktar 'il fuq tas-26 ta' Ġunju 2014.
7. Is-seba' motiv ibbażat fuq ksur tal-prinċipju ta' terminu raġonevoli, peress li l-Parlament stenna tmien snin qabel ma beda l-proċedura ta' irkupru kontra r-rikorrent.
8. It-tmien motiv ibbażat fuq ksur tal-prinċipju ta' dritt miksub, sa fejn id-deċiżjoni tas-26 ta' Ġunju 2014, li warajha nharġet in-nota ta' debitu kkontestata, tqiegħed inkwistjoni d-drittijiet għall-pensjoni li r-rikorrent kiseb fit-3 ta' Awwissu 1994.

<sup>(1)</sup> Regolament ta' Delega tal-Kummissjoni (UE) Nru 1268/2012, tad-29 ta' Ottubru 2012, dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit generali tal-Unjoni (GU L 362, p. 1).